

महाराष्ट्र राज्य लॉटरी

महाराष्ट्र दसरा भव्यतम सोडतीची
बक्षिस रचना व कार्यपद्धतीबाबत .

महाराष्ट्र शासन

वित्त विभाग

शासन परिपत्रक क्रमांक: मरालॉ- २०१८/प्र.क्र. ९८/ लॉटरी-२

नवीन प्रशासन भवन, ८ वा मजला, मंत्रालयासमोर, मुंबई - ४०० ०३२.

तारीख : ०५ सप्टेंबर, २०१८.

वाचा : उपसंचालक (वित्त व लेखा), महाराष्ट्र राज्य लॉटरी कार्यालय, वाशी, नवीमुंबई यांचे
पत्र क्र. उपसं (वि व ले)/मरालॉ/ योजना /२९९८/१८, दि.३१/०८/२०१८.

शासन परिपत्रक :

महाराष्ट्र राज्य लॉटरीची दसरा भव्यतम सोडत केंद्र शासनाचा लॉटरी (विनियमन) अधिनियम १९९८ व लॉटरी (विनियमन) नियम-२०१० मधील तरतुदीनुसार दिनांक १९/१०/२०१८ रोजी सायंकाळी ४.०० वाजता काढण्यात येईल.

२. **महाराष्ट्र दसरा भव्यतम** या सोडतीच्या तिकीटांचे मूल्य रु. १००/- (GST सहित) असून पहिले सामायिक बक्षिस (पूर्ण क्रमांक) रु. ५१,००,०००/- ठेवले असून पहिल्या बक्षिसाची मालिका वगळून उर्वरित चार मालिकांसाठी प्रत्येक मालिकेत रु.१,००,०००/- चे प्रोत्साहनपर बक्षिस ठेवण्यात आले आहे. या सोडतीत एकूण ५ मालिका असून प्रत्येक मालिकेत ४० हजार तिकीटे या प्रमाणे एकूण २ लाख तिकीटे मुद्रीत करण्यात येणार आहेत. प्रत्येक मालिकेतील तिकीटांचे क्रमांक ००००० ते ३९९९९ या प्रमाणे देण्यात आलेले आहेत. **महाराष्ट्र दसरा भव्यतम** सोडतीची तिकीटे विक्री करणाऱ्या विक्रेत्यास रु.१०,००० व त्या खालील सर्व बक्षिसांचे प्रदान तिकीट विजेत्यास केल्याबद्दल २% सेवाआकार देण्यात येईल.

३. या सोडतीची तिकीट विक्री उपसंचालक (वि. व ले.), वाशी, नवीमुंबई कार्यालयामार्फत करण्यात येईल. त्यानुसार **महाराष्ट्र दसरा भव्यतम** या सोडतीची तिकीटे उपसंचालक (वि. व ले.), महाराष्ट्र राज्य लॉटरी, १ला मजला, वाय-अ १, अतिरिक्त शॉप कम गोडाऊन, ए.पी.एम.सी. मार्केट, सेक्टर १९-बी, वाशी, नवीमुंबई-४००७०५ येथून राज्य लॉटरीच्या सर्व विक्रेत्यांना उपलब्ध होतील. या सोडतीची तिकीट विक्री केवळ महाराष्ट्र राज्यातच करण्यात येईल.

४. या सोडतीची तिकीट विक्री करताना महाराष्ट्र राज्य लॉटरीच्या तिकीट विक्रेत्यांना या तिकीट विक्रीच्या १०० तिकीटांचे एका पुस्तकावरील (M.R.P. Rs.१००/- each ticket) तिकीटांच्या दर्शनी किंमतीवर खरेदी करण्यात आलेल्या या सोडतीच्या एकूण लॉटरी तिकीटांच्या दर्शनी किंमतीमधून वस्तु व सेवा कराची रक्कम (GST) वजा करून पुढीलप्रमाणे घाऊक सूट (Discount) देण्यात येईल.

| तिकीटांची संख्या | प्रस्तावित घाऊक सूट |
|----------------------|---------------------|
| ५०० ते ५०,००० | २०% |
| ५०,००१ ते १,००,००० | २४% |
| १,००,००१ ते १,५०,००० | २८% |
| १,५०,००१ ते २,००,००० | ३०% |

५. या सोडतीच्या तिकीट छपाईचे आदेश उपसंचालक (वि. व ले.), महाराष्ट्र राज्य लॉटरी, वाशी, नवीमुंबई या कार्यालयाकडून स्वतंत्ररित्या काढण्यात येईल. या सोडतीची तिकीट छपाई मे. साई सिक्कुरिटी प्रिंटर्स प्रा. लि., फरीदाबाद यांचेकडून करून घेण्यात येईल. या तिकीटाचे आकारमान २४ x १४ cms असून यासाठी १३० GSM Indian Art Paper वापरण्यात येऊन छपाईचा दर रु.२७१/- प्रती चौ. से. प्रती लाख तिकीटे, असा राहील.

६. घाऊक अभिकर्त्याने ज्या किरकोळ अभिकर्त्यास तिकीटे विकली असतील त्या किरकोळ अभिकर्त्याची यादी घाऊक अभिकर्त्याने पुढील तिकीट खरेदीच्यावेळी महाराष्ट्र राज्य लॉटरीच्या, वाशी, नवीमुंबई या कार्यालयात सादर करणे बंधनकारक आहे.

७. "महाराष्ट्र दसरा भव्यतम" सोडत

मालिका- ५

प्रत्येक मालिकेत ४०००० तिकीटे

तिकीटांचे क्रमांक ००००० ते ३९९९९

एकूण तिकीटे २ लाख

सोडत दिनांक १९/१०/२०१८

तिकीटांची किंमत रु.१००/- (GST सहीत)

वेळ- सायं ४.०० वाजता.

| बक्षिसे | बक्षिसाची रक्कम | प्रत्येक मालिकेतील बक्षिसांची एकूण संख्या | सर्व मालिकांतील बक्षिसांची एकूण संख्या | सर्व मालिकांतील बक्षिसांची एकूण रक्कम रु. | एकूण विक्रेता बोनस |
|---|-----------------|---|--|---|--------------------|
| पहिले (सामायिक) बक्षिस (पूर्ण क्रमांक) | ५१,००,००० | -- | १ | ५१,००,००० | ५१,००० |
| प्रोत्साहनपर बक्षिस (पहिल्या बक्षिसाची मालिका वगळून उर्वरित ४ मालिकांसाठी पहिल्या बक्षिसाच्या क्रमांकासाठी) | १,००,००० | -- | ४ | ४,००,००० | |
| दुसरे बक्षिस (पूर्ण क्रमांक) (प्रत्येक मालिकेत) | २,००,००० | १ | ५ | १०,००,००० | |
| तिसरे बक्षिस (पूर्ण क्रमांक) (प्रत्येक मालिकेत) | १०,००० | १ | ५ | ५०,००० | |

| | | | | | |
|--|-------|-----|-------|-------------|--------|
| चौथे बक्षिस (शेवटचे ४ अंक) (प्रत्येक मालिकेत) | ५,००० | ४ | २० | १,००,००० | |
| पाचवे बक्षिस (शेवटचे ४ अंक) (प्रत्येक मालिकेत) | २,००० | ४ | २० | ४०,००० | |
| सहावे बक्षिस (शेवटचे ४ अंक) (१० क्रमांक) | १,००० | -- | २०० | २,००,००० | |
| सातवे बक्षिस (शेवटचे ४ अंक) (१० क्रमांक) | ५०० | -- | २०० | १,००,००० | |
| आठवे बक्षिस (शेवटचे ४ अंक) (८०० क्रमांक सर्व मालिकांसाठी Random पध्दतीने) | २५० | --- | १६००० | ४०,००,००० | |
| एकूण :- | | | १६४५५ | १,०९,९०,००० | ५१,००० |

८. सोडतीची कार्यपध्दती :-

"महाराष्ट्र दसरा भव्यतम" या सोडतीकरीता सोडतीचे ठिकाणी ठळकपणे दिसतील अशा ठिकाणी ६ ड्रम ठेवण्यात येतील. प्रत्येक मालिकेमध्ये ००,००० ते ३९,९९९ असे तिकीटांचे क्रमांक असतील. पहिल्या ड्रममध्ये मालिकांचे अद्याक्षरे/क्रमांक असतील. दुसऱ्या ड्रममध्ये ० ते ३ क्रमांकाच्या चकत्या असतील व उर्वरित ४ ड्रममध्ये ० ते ९ अंकाच्या प्रत्येकी एक चकती याप्रमाणे दहा चकत्या टाकण्यात येतील. पंचमंडळाच्या समोर प्रत्येक चकती प्लॅस्टिक/रबरी आवरणात(पिशवीत) ठेवली जाईल. त्यामुळे चकतीवरील अंक दिसणार नाही. पंचमंडळाच्या अध्यक्षानी घंटी वाजविल्यावर सर्व ड्रम एकाच वेळी फिरविले जाऊन सोडतीची सुरुवात होईल. अध्यक्षानी पुन्हा घंटी वाजविल्यावर सर्व ड्रम एकाच वेळी फिरवायचे थांबविले जातील. त्यानंतर प्रत्येक ड्रममधून एक पिशवी काढून त्यातील चकतीवरील अंक पंचांना दाखविला जाईल. अध्यक्ष तो अंक घोषित करतील. अंक ज्या क्रमाने निघतील त्या क्रमाने फलकावर प्रदर्शित केले जातील.

(१) दुसरे बक्षिस रु. २,००,०००/- दुसऱ्या रु. २,००,०००/- च्या बक्षिसासाठी पूर्ण अंकाचा १ भाग्यवान क्रमांक प्रत्येक मालिकेसाठी स्वतंत्ररित्या निश्चित करण्यात येतील.

(२) तिसरे बक्षिस रु. १०,०००/- तिसऱ्या रु. १०,००० च्या च्या बक्षिसासाठी पूर्ण अंकाचा १ भाग्यवान क्रमांक प्रत्येक मालिकेसाठी स्वतंत्ररित्या निश्चित करण्यात येतील.

(३) चौथे बक्षिस रु. ५,०००/- चौथ्या रु. ५,०००/- च्या बक्षिसासाठी शेवटच्या ४ ड्रम मधून ४ अंकाचा एक क्रमांक, याप्रमाणे प्रत्येक मालिकेसाठी स्वतंत्ररित्या एक क्रमांक काढण्यात येईल. ज्या तिकीटांच्या शेवटी असा क्रमांक असेल, अशी त्या त्या मालिकेतील सर्व तिकीटे रु. ५,०००/- च्या चौथ्या बक्षिसासाठी पात्र असतील.

(४) पाचवे बक्षिस रु. २,०००/- पाचव्या रु. २,०००/- च्या बक्षिसासाठी शेवटच्या ४ ड्रम मधून ४ अंकाचा एक क्रमांक, याप्रमाणे प्रत्येक मालिकेसाठी स्वतंत्ररित्या एक क्रमांक काढण्यात येईल. ज्या तिकीटांच्या शेवटी असा क्रमांक असेल, अशी त्या त्या मालिकेतील सर्व तिकीटे रु.२,०००/- च्या पाचव्या बक्षिसासाठी पात्र असतील.

(५) सहावे बक्षिस रु. १,०००/- :- सहाव्या रु. १,०००/- च्या बक्षिसासाठी शेवटच्या ४ ड्रम मधून ४ अंकाचा एक क्रमांक, याप्रमाणे १० क्रमांक स्वतंत्ररित्या काढण्यात येतील. ज्या तिकीटामध्ये असे क्रमांक आले असतील, अशी सर्व तिकीटे सर्व मालिकांसाठी रु. १०००/- च्या सहाव्या बक्षिसासाठी पात्र असतील.

(६) सातवे बक्षिस रु. ५००/- :- सातव्या रु. ५००/- च्या बक्षिसासाठी शेवटच्या ४ ड्रम मधून ४ अंकाचा एक क्रमांक, याप्रमाणे १० क्रमांक स्वतंत्ररित्या काढण्यात येतील. ज्या तिकीटांमध्ये असे क्रमांक आले असतील, अशी सर्व तिकीटे सर्व मालिकांसाठी रु. ५००/- च्या सातव्या बक्षिसासाठी पात्र असतील.

(७) आठवे बक्षिस रु. २५०/- :- आठव्या रु. २५०/- च्या बक्षिसासाठी संगणकावर शेवटच्या ४ अंकावर ८०० स्वतंत्र भाग्यवान क्रमांक रॅन्डम पद्धतीने काढण्यात येतील व ते क्रमांक सर्व मालिकांसाठी रु. २५०/- च्या आठव्या बक्षिसासाठी पात्र असतील.

(८) पहिल्या क्रमांकांचे रु. ५१,००,०००/- चे बक्षिस :

"महाराष्ट्र दसरा भव्यतम" या सोडतीमध्ये पाच मालिकात मिळून रुपये एकावन्न लाखाचे पहिले (सामायिक) बक्षिस ठेवण्यात आले आहे. त्यासाठी प्रत्येक मालिकेची अद्याक्षरे व क्रमांक असलेली प्रत्येकी एक चकती घेण्यात येऊन ती प्रत्येक चकती स्वतंत्र प्लॅस्टिक/रबरी आवरणात घालून पंचमंडळाच्या समोर स्वतंत्र ड्रममध्ये ठेवली जाईल. अध्यक्षानी घंटी वाजवून इशारा केल्यावर ड्रम फिरविला जाऊन व पुन्हा घंटी वाजवून इशारा केल्यावर ड्रम थांबविण्यात येईल. ड्रममधून एकच पिशवी(पाऊच) बाहेर काढून त्यातून चकती बाहेर काढण्यात येईल व ती पंचमंडळाला दाखविण्यात येईल. अध्यक्ष त्या चकतीवरील मालिकेच्या अद्याक्षरांची घोषणा करतील. त्यानंतर वरील परिच्छेद ८ मध्ये विहित केलेल्या पद्धतीने भाग्यवान क्रमांक काढण्यात येईल.

(९) प्रोत्साहनपर बक्षिस रु. १,००,०००/-

या प्रोत्साहनपर बक्षिसासाठी पहिल्या क्रमांकाच्या बक्षिसाची मालिका वगळून उर्वरीत ४ मालिकांकरिता पहिल्या बक्षिसासाठी निश्चित करण्यात आलेल्या भाग्यवान क्रमांकास रु. १ लाखाचे प्रोत्साहनपर बक्षिस देण्यात येईल.

९. या सोडतीच्या तिकीट छपाईचा खर्च मागणी क्र.जी-२,२०७५,संकीर्ण सर्वसाधारण सेवा (००) १०३ राज्य लॉटरी,लॉटरी संचालनालय (२०७५०४७२) (००) (०१) प्रमुख लॉटरी १६ प्रकाशने व बक्षिस विजेत्या तिकीटांचा खर्च मागणी क्र.जी-२,२०७५,संकीर्ण सर्वसाधारण सेवा (००)१०३ राज्य लॉटरी,लॉटरी संचालनालय (२०७५०४७२)(००)(०१) प्रमुख लॉटरी ०५ बक्षिसे या लेखाशिर्षामधील उपलब्ध तरतूदीतून भागविण्यात यावा.

१०. पंचमंडळाचे सदस्य त्यांना पुरविलेल्या बक्षिस विजेत्या क्रमांकाच्या नोंदवहीत विजेत्या क्रमांकाची नोंद करून घेतील व त्या प्रतीवर सही करतील आणि ती प्रत निकालाच्या अभिलेखाची विश्वसनीय प्रत म्हणून ठेवली जाईल.

११. या सोडतीमध्ये कोणत्याही मालिकेमध्ये एकापेक्षा जास्त भाग्यवान क्रमांक निश्चित करताना एखादा क्रमांक पुन्हा आल्यास तो रद्द करून त्या ऐवजी पुन्हा नवीन भाग्यवान क्रमांक निश्चित करण्यात येईल.

१२. या सोडतीतील बक्षिस विजेत्याने कोणत्याही बक्षिसाची मागणी करताना त्यास मूळ तिकीट शासनाकडे सादर करणे बंधनकारक राहिल, तसेच कोणत्याही तिकीटांवर एकाच बक्षिसाची मागणी करता येईल.

१३. महाराष्ट्र राज्य लॉटरीच्या कोणत्याही सोडतीमधील एखादया बक्षिसाकरिता एकापेक्षा जास्त भाग्यवान क्रमांक किंवा जुळवण्या काढण्यात येत असतील अशावेळी कोणत्याही क्रमांकाची त्याच मालिकेत पुनरावृत्ती झाल्यास किंवा दोन्ही क्रमांक / एकापेक्षा जास्त क्रमांक सारखे आल्यास नंतर काढलेले क्रमांक रद्द करून त्या ऐवजी नवीन क्रमांक काढण्यात येतील.

१४. या सोडतीमधील बक्षिस विजेत्या तिकीटाचे क्रमांक निश्चित करण्यासाठी ड्रम किंवा विजेवर चालणारी व चक्रावर क्रमांक लावलेली (ड्रॉ मशीन) सोडत यंत्र, वा त्याचप्रमाणे सोडत जलद काढण्याच्या शासनाच्या दृष्टीने योग्य पद्धतीचा अवलंब सोडत काढताना करण्यात येईल. तसेच संगणकातील तांत्रिक बिघाड, विजपुरवठा खंडीत इ. कारणांमुळे जर सोडत काढता आली नाही तर ती सोडत दुसऱ्या दिवशी काढून निकाल जाहिर करण्यात येईल.

१५. सदरच्या सोडतीची कार्यपद्धती पूर्ण झाल्यानंतर शासनाच्या विहित तरतूदी / कायद्यानुसार या सोडतीच्या निकालाची प्रसिध्दी शासनाच्या राजपत्रात करण्याची कार्यवाही उपसंचालक (वि. व ले.), महाराष्ट्र राज्य लॉटरी, १ला मजला, वाय-अ १, अतिरिक्त शॉप कम गोडाऊन, ए.पी.एम.सी. मार्केट, सेक्टर १९-बी, वाशी, नवीमुंबई-४००७०५ या कार्यालयाकडून करण्यात येईल व याबाबतची संपूर्ण जबाबदारी त्यांची राहिल.

१६. भारत सरकारच्या वित्त मंत्रालयाचे Notification No.4/2017- Central Tax (Rates) दिनांक २८/०६/२०१७ मध्ये पुढील प्रमाणे तरतुद आहे.

| Sr. No. | Tariff item, sub-heading, heading or chapter | Description of supply of Goods | Supplier of goods | Recipient of supply |
|---------|--|--------------------------------|--|--|
| 5. | -- | Supply of lottery | State Government, Union Territory or any local authority | Lottery distributor or selling agent. <i>Explanation.-</i> For the purposes of this entry. lottery distributor or selling agent has the same meaning as assigned to it in clause (c) of Rule 2 of the Lotteries (Regulation) Rules, 2010, made under the provisions of sub-section I of section II of the lotteries (Regulations) Act, 1998 (17 of 1998). |

केंद्र शासनाचे लॉटरी (विनियमन) नियम २०१० च्या नियम २ (c) मध्ये “ distributor or selling agent” means an individual or a firm or a body corporate or other legal entity under law so appointed by the Organizing State through an agreement to market and sell lotteries on behalf of the Organizing State” असे नमूद आहे. तथापि, सदर तरतुदीनुसार महाराष्ट्र राज्य लॉटरीच्या पारंपारिक लॉटरी सोडतींच्या तिकीट विक्रीसाठी शासनाने करार करून कोणीही अधिकृत विक्रेता नियुक्त केलेला नाही. त्यामुळे वरील नमूद नोटीफिकेशन मधील तरतुदीनुसार अधिकृत वितरक / विक्रेता वस्तु व सेवा कर भरणा करण्यासाठी आस्तित्वात नाही. अशा परिस्थितीत वस्तु व सेवा कर वसूल करून भरण्यासंदर्भात आयुक्त, वस्तु व सेवा कर कार्यालयाने पुढील प्रमाणे स्पष्टीकरण दिलेले आहे.

“ If State Government supplies these lottery Tickets directly to any person, who is not legally appointed/authorized as lottery distributor or selling agent as described in clause (c) of Rule 2 of the Lotteries (Regulation) Rules, 2010,- Tax shall be collected and shall be paid by State Government only, as aforesaid.”

तरी वरील स्पष्टीकरणानुसार महाराष्ट्र राज्य लॉटरीच्या या प्रस्तावित सोडतींवरील लॉटरी तिकीटांच्या विक्रीवर तिकीट विक्रेत्यांकडून केंद्र शासनाच्या अधिसूचनेनुसार विहित केलेल्या दराने वस्तु व सेवा कर वसूल करून विहित पद्धतीने शासनाकडे भरण्याची कार्यवाही उपसंचालक (वित्त व लेखा), महाराष्ट्र राज्य लॉटरी कार्यालय, वाशी, नवीमुंबई यांनी करावी व याबाबतची संपूर्ण जबाबदारी त्यांची राहिल.

१७. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०९२४१२५७१९२८०५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(माधव आव्हाड)

कक्ष अधिकारी तथा

राज्य लॉटरी अधिकारी

प्रति,

१. मा. मंत्री (वित्त), मंत्रालय, मुंबई यांचे खाजगी सचिव.
२. मा. राज्यमंत्री (वित्त), मंत्रालय, मुंबई यांचे खाजगी सचिव.
३. अपर मुख्य सचिव, (वित्त), वित्त विभाग, मंत्रालय, मुंबई.
४. प्रधान सचिव, (ले. व को.), वित्त विभाग, मंत्रालय, मुंबई
५. अपर मुख्य सचिव, (गृह), गृह विभाग, मंत्रालय, मुंबई.
६. आयुक्त, राज्य लॉटरी, मुंबई-३२.
७. पोलीस महासंचालक, महाराष्ट्र राज्य, मुंबई.
८. संचालक, लेखा व कोषागारे संचालनालय, महाराष्ट्र राज्य, मुंबई-२१.

९. महालेखापाल, महाराष्ट्र १/२(लेखा व अनुज्ञेयता) मुंबई/नागपूर.
१०. महासंचालक, माहिती व जनसंपर्क, मंत्रालय, मुंबई-३२.
११. सह सचिव (राज्य लॉटरी) वित्त विभाग, मंत्रालय, मुंबई-३२.
१२. अधिदान व लेखा अधिकारी, मुंबई-५१.
१३. निवासी लेखा परीक्षा अधिकारी, मुंबई.
१४. उप संचालक (वित्त व लेखा), महाराष्ट्र राज्य लॉटरी, वाशी, नवीमुंबई.
१५. कक्ष अधिकारी, प्रशा-४/लॉटरी-३/ लेखाधिकारी, लॉटरी संचालनालय, अर्थोपाय, वित्त विभाग, मंत्रालय, मुंबई
१६. निवड नस्ती, लॉटरी -२.